



## Fígghjarmálaráðið

### Løgtingið

Dagfesting: 22.01.2020  
Mál nr.: 20/00005  
Málsviðgjørt: HKV  
Eftirkannað: Lógartænastan  
dagfestir

**Løgtingsmál nr. xx/2019: Uppskot til lögtingslóg um broyting í lögtingslóg um eftirløn og lögtingslóg um skatt av rentutryggingum v.m.** (Rætting viðvíkjandi eftirløn uttanfyri Eftirlønarlógina, strikað prísjavning av upphæddum og ymiskar nágreiningar)

### Uppskot til

#### **Lögtingslóg um broyting í lögtingslóg um eftirløn og lögtingslóg um skatt av rentutryggingum v.m.**

(Rætting viðvíkjandi eftirløn uttanfyri Eftirlønarlógina, strikað prísjavning av upphæddum og ymiskar nágreiningar)

### § 1

Í lögtingslóg nr. 49 frá 14. mai 2013 um eftirløn, sum broytt við lögtingslóg nr. 152 frá 20. desember 2013, lögtingslóg nr. 69 frá 30. apríl 2018, lögtingslóg nr. 133 frá 19. desember 2014, lögtingslóg nr. 157 frá 24. desember 2015, lögtingslóg nr. 44 frá 6. mai 2015 og lögtingslóg nr. 134 frá 19. desember 2014 verða gjørdar hesar broytingar:

1. Í § 2, stk. 1 verður aftan á “B-inntøkuni” sett: “samanlagt.”
2. Í § 2 verður sum stk. 10 sett:  
“Stk. 10. Eftirlønargjald sbrt. 1 og stk. 5, ið er minni enn 30 krónur, verður ikki álagt at rinda.”
3. Í § 13, stk. 1 verður aftan á “eftirlønarskipan” sett: “, ið er stovnað sbrt. hesi lögtingslóg ella har inngoldið er sbrt. § 17 stk. 5 í hesi lögtingslóg.”
4. Í § 13, stk. 2 verður aftan á “eftirlønarsamansparing” sett: “, ið er stovnað sbrt. hesi lögtingslóg ella har inngoldið er sbrt. § 17 stk. 5 í hesi lögtingslóg.”
5. Yvirskriftin yvir § 14 verður strikað.

6. § 14 verður strikað.
7. Yvirskriftin yvir § 15 verður strikað.
8. § 15 verður strikað.
9. Í § 17, stk. 5 verður “verða 40 prosent í eftirlønarskatti” broytt til: “verður eftirlønarskattur”.

## § 2

Í lögtingslóg nr. 51 frá 29. desember 1971 um skatt av rentutryggingum v.m., sum seinast broytt við lögtingslóg nr. 134 frá 19. desember 2014, verða gjørdar hesar broytingar:

1. Í § 7, stk. 5 verður “inngoldin” broytt til: “skattað”.
2. § 7B, stk. 6 verður strikað.
3. Í § 12 b, stk. 1 verður aftan á 2. pkt. sum nýtt pkt. sett:  
“Ásetingin í 1 pkt. er ikki galdandi fyri inngjöld fevnd av § 11 a, stk. 5 í hesi lögtingslóg.”

## § 3

*Stk. 1.* Henda lögtingslóg kemur í gildi dagin eftir, at hon er kunngjørd.

*Stk. 2.* § 1, nr. 5-6 og § 2, nr. 3 hava virknað frá 1. januar 2014.

*Stk. 3.* § 1, nr. 7-8 og § 2, nr. 2 koma í gildi 1. januar 2021.

## Kapittul 1. Almennar viðmerkingar

### 1.1. Orsakir til uppskotið

Mælt verður til hesar broytingar:

#### *1. Rætting viðvíkjandi eftirlønuttanfyri Eftirlønarlógina*

Taks hefur gjørt Fíggjarmálaráðið vart við, at galdandi lóggáva viðvíkjandi skatti av teimum eftirlønnum, ið ikki eru fevndar av Eftirlønarlógini er óheppin. Lóggávan er ikki orðað soleiðis, sum tað helst hefur verið ætlanin, í sambandi við, at Eftirlønarlógin kom í gildi í 2014.

#### *2. Strikað prísjavning av upphæddum*

Eisini hefur tað víst seg, at tann prísjavning av upphæddum, sum er í lóggávuni, hefur havt við sær lítið gagn, men heldur ger viðurskiftini meira umskiftilig og ógreið.

#### *3. Ymiskar nágreiningar*

Harumframt hefur tað víst seg neyðugt at nágreina ávísar ásetingar, soleiðis at tað verður greitt hvussu hesar orðingar skulu skiljast. Greitt verður nærri frá hesum í serligu viðmerkingunum til lógaruppskotið.

### 1.2. Galdandi lóggáva

#### *1. Rætting viðvíkjandi eftirlønuttanfyri Eftirlønarlógina*

Inntil 1. januar 2014, tá nýggja Eftirlønarlógin kom í gildi, varð rindað til eftirløn eftir Rentutryggingarlógini. Rentutryggingarlógin er ein partur av skattalóggávuni og hefur ásetingar um, hvussu inngjöld til eftirløn kunnu dragast frá skattskyldugu inntøkuni. Eisini er ásett, hvussu útgjöld skulu skattast. Leypandi útgjöld (lutapensjón og lívrenta) verða roknað upp í skattskyldugu inntøkuna, og eingangs útgjald (kapitalpensjón) rindar avgjald á 35%.

Frá 1. januar 2012 varð Rentutryggingarlógin broytt soleiðis, at skattur skuldi rindast við inngjald. At rinda skatt við inngjald vísti seg tó at verða sera trupult hjá teimum, sum arbeiddu uttanlands hjá einum útlenskum arbeidsgevara, og sum høvdu sína eftirløn hjá útlenskum eftirlønarveitara. Tí varð ein serskipan gjörd, har hesi kundu halda fram við at rinda til eftirløn uttanlands við frádrátti, og uttan at rinda eftirlønarskatt við inngjald. Undantakið frá skatti við inngjald er ásett í § 11 a, stk. 5 í Rentutryggingarlógini, og harumframt umfatar serskipanin eisini eitt hækkað avgjald á tann partin av kapitalpensjónini, ið er inngoldin eftir 31. desember 2012 (í § 6B, stk. 6). Fyri nærri kunning um hesa serskipan verður víst til tingmál nr. 52/2012.

Eftirlønarlógin kom í gildi 1. januar. Tá kom eisini í gildi ásetingin í § 12 b í Rentutryggingarlógini um, at tað ikki longur kann rindast til eftirløn eftir Rentutryggingarlógini. Nú skuldi einans rindast til eftirløn eftir nýggju Eftirlønarlógini. Renturtryggingarlógin varð sostatt sett úr gildi viðvíkjandi inngjaldi, men er tó framvegis í gildi í sambandi við útgjald.

Tá átti at verið ásett, at tey, sum eru undir serskipan, og finga undantak sbrt. 1, stk. 9 í Eftirlønarlógini, framhaldandi kundu rinda inn eftir Rentutryggingarlógini. Men tað varð ikki gjørt. Hinvegin komu ásetingar í § 14 í Eftirlønarlógini, sum gjördu, at tey undir serskipan

mistu frádráttarrættin soleiðis, at teirri inngjöld – formelt sæð – gjørdust skattskyldug inntøka, og útgjaldið skattafrítt.

Taks hevur tó ikki enn kravt skatt av hesum inngjöldum, men neyðugt er við rætting.

Í § 14, stk. 1. er ásett, at inngjöld til eftirlønarskipanir uttanfyri Eftirlønarlógina hava ikki frádrátt í skattskyldugu inntøkuni. Hetta hevur havt tað óhepna við sær, at eisini tær útlensku skipanir, sum finga undantak sbrt. § 1, stk. 9, og sum framvegis hava rindað inn við frádrátti og uttan eftirlønarskatt – formelt sæð – ongan frádráttarrætt hava havt í lóggávuni síðan 1. januar 2014.

Í § 14, stk. 2. er ásett, at eftirlønarskipanir uttanfyri eftirlønarlógina verða ikki skattaðar við útgjald. Eisini henda ásetingin var óheppin, tí tað kann frítaka útgjöldum frá hesum somu omanfyri nevndu útlensku eftirlønarskipanum frá skattskyldu, hóast tær í verki ikki hava rindað nakran skatt við inngjald.

Eisini er í § 14, stk. 2 ásett, at renta og onnur virðisøking av eftirlønarskipanum uttanfyri eftirlønarlógina skal viðgerast eftir kapitalvinningskattalógini og skattast árliga. Eisini tað má tað sigast at verða óheppið tá tað umræður tær omanfyri nevndu eftirlønarskipanir. Hesar hava sostatt – formelt sæð – verið skyldugar at rinda kapitalvinningskatt av teimum inngjöldum sum eru framd síðan 1. januar 2014.

Harumframt má sigast, at §14 er ein óneyðug áseting, sum ikki átti at verið sett í Eftirlønarlógina. Tí greinin viðger viðurskifti sum eru Eftirlønarlógini óvikomandi. Eftirlønarlógin eigur ikki at regulera, hvussu aðrar skipanir skulu viðgerast skattliga. Hetta er alt viðurskifti, sum eru regulera aðrastaðni í skattalóggávuni.

## 2. Strikað prísjavning av upphæddum

Fleiri av teimum upphæddum, ið standa í Eftirlønarlógini og Rentutryggingarlógini, hava síðan 2014 árliga verið javnaðar við vøkstrinum í prístalinum. Úrslitið hevur verið sum víst niðanfyri:

<b>Eftirlønarlógin</b>	<b>2020</b>	<b>2019</b>	<b>2018</b>	<b>2017</b>	<b>2016</b>	<b>2015</b>	<b>2014</b>
§ 2, stk. 4, prístalsviðgerð av kr. 150.000	150.373	147.761	146.891	145.025	146.393	148.259	150.000
§ 10, stk. 2, prístalsviðgerð av kr. 400.000	400.995	394.030	391.708	386.733	390.381	395.357	400.000
§ 10, stk. 2, prístalsviðgerð av kr. 60.000	60.149	59.104	58.756	58.010	58.557	59.303	60.000
§ 10, stk. 2, prístalsviðgerð av kr. 2.500	2.506	2.463	2.448	2.417	2.440	2.471	2.500

<b>Rentutryggingarlógin</b>	<b>2020</b>	<b>2019</b>	<b>2018</b>	<b>2017</b>	<b>2016</b>	<b>2015</b>	<b>2014</b>
§ 7B, stk. 1, prístalsviðgerð av kr. 4.000	4.057	3.987	3.949	3.913	3.950	4.000	4.000
§ 7B, stk. 2, prístalsviðgerð av kr. 4.000	4.057	3.987	3.949	3.913	3.950	4.000	4.000
§ 7B, stk. 3, prístalsviðgerð av kr. 50.000	50.713	49.832	49.365	48.909	49.371	50.000	50.000
§ 7B, stk. 4, prístalsviðgerð av kr. 1.500	1.521	1.495	1.481	1.467	1.481	1.500	1.500

§ 7B, stk. 4, prístalsviðgerð av kr. 150.000	152.139	149.497	148.095	146.728	148.112	150.000	150.000
§ 7B, stk. 5, prístalsviðgerð av kr. 1.500	1.521	1.495	1.481	1.467	1.481	1.500	1.500
§ 7B, stk. 5, prístalsviðgerð av kr. 200.000	202.852	199.329	197.460	195.638	197.483	200.000	200.000

Sum víst, so eru upphæddirnar í 2020 áleið tær somu sum í 2014 tá tær komu í gildi.

Endamálið við javningini var at tryggja upphæddirnar, soleiðis at tær ikki gjørdust ov lágar alt ov skjótt. Men við teirri gongd, sum er í prístalinum, er hetta ikki neyðugt.

Hin vegin hevur tað umsitingarligar avbjóðingar við sær, at upphæddirnar broytast árliga. Serliga tað, at tær stundum minka hevur avbjóðingar við sær fyri eftirlønarveitarar, tí tað kann hava við sær, at upphæddir tey hava avtalað við kundan, longu árið eftir kunnu vísa seg ov høgur og í stríð við lógina.

### 1.3. Endamálið við uppskotinum

#### 1. Rætting viðvíkjandi eftirlønuttanfyri Eftirlønarlógina

Í uppskotinum verður mælt til, at Rentutryggingarlógin verður broytt soleiðis, at eftirløn, sum er innvunnin fyri arbeiði uttanlands í starvi hjá arbeiðsgevara við heimstaði uttanlands og goldin til útlendskan eftirlønarveitara, aftur kann verða rindað eftir Rentutryggingarlógini.

Í Eftirlønarlógini verður mælt til, at § 14 verður strikað. Hetta hevur við sær, at tey undir nevndu serskipan kunnu fáa frádrátt fyri inngjald til eftirløn og eisini verður tryggjað at útgjald verður skattskyldugt. Eisini gerst renta og virðisøking aftur skattafrí fyri tey undir serskipan.

Hesar báðar broytingar samanlagt tryggja, at tann serskipan frá skatti við inngjald, sum varð sett í gildi 1. juli 2012, og sum fall burtur 1. januar 2014, kann halda fram.

Hetta verður gjørt afturvirkandi, soleiðis at inngjald framd eftir 1. januar 2014, kunnu gerast partur av Rentutryggingarlógini. Tað inniber, at tey hava frádráttarrætt fyri inngjald, og at tey verða skattað eftir Rentutryggingarlógini við útgjald.

#### 2. Strikað prísjavning av upphæddum

Mælt verður tí til at avtaka prísjavningina frá og við 2021. Tað vil siga, at 1. januar 2021 verður farið aftur til upprunaligu upphæddirnar, og tær verða ikki longur javnaðar.

Men verður tað soleiðis, at munandi prísøkstur verður í framtíðini, ber til við lógarbroyting at dagføra upphæddirnar.

#### **1.4. Samandráttur av nýskipanini við uppskotinum**

Uppskotið hevur við sær:

- At ásetingarnar um skatt og frádrátti viðvíkjandi eftirlønarskipanum uttanfyri Eftirlønarlógina kemur í rættlag.
- At prísjavningin av upphæddum í Eftirlønarlógini og Rentutryggingarlógini verður avtikin.
- At ymisk viðurskifti, ið hava verið ógreið í Eftirlønarlógini og Rentutryggingarlógini verða nágreinað.

#### **1.5. Ummæli og ummælis skjál**

Umframt at hava ligið alment frammi á hoyringarportalinum hjá Føroya Landsstýri, so er uppskotið eisini sent til ummælis hjá hesum hoyringarpørtum:

##### **Almennir myndugleikar og stovnar:**

Almannamálaráðið  
Almannaverkið  
Brúkaraumboðið  
Fiskimálaráðið  
Kommunufelagið  
Heilsu- og Innlendismálaráðið  
Kappingareftirlitið  
Løgmannsskrivstovan  
Mentamálaráðið  
Ríkisumboðið og stovnarir undir statinum  
Tryggingareftirlitið  
Uttanríkis- og Vinnumálaráðið  
TAKS

##### **Arbeiðsgevarar:**

Føroya Arbeiðsgevarafelag (Vinnuhúsið)  
Føroya Reiðarafelag  
Kommununala Arbeiðsgevarafelag Føroya

##### **Áhugabólkar:**

Landsfelag Pensjónista  
Meginfelag teirra, ið bera brek í Føroyum  
Antares

##### **Eftirlønarveitarar:**

Betri Pensjón  
Felagið Peningastovnar  
Lív

##### **Fakfeløg:**

Akademikarafelag Føroya  
Heilsurøktarafelagið  
Arkitektafelag Føroya  
Bioanalytikarafelagið  
Búskapar- & Løgfrøðingafelag Føroya

Ergoterapeutfelagið  
Fakfelag Sjómannskúlalærara í Føroyum  
Farmakonomforeningin  
FAS Serlæknafelag Føroya  
Felagið Føroyskir Sjúkrarøktarfrøðingar  
Felagið Maskinmeistaralærarar  
Føroya Arbeðarafelag  
Føroya Fiskimannafelag  
Føroya Handverkarafelag  
Føroya Lærarafelag  
Føroya Musikk lærarafelag  
Føroya Prentarafelag  
Føroya Skipara- og Navigatørfelag  
Føroya Tekniska Lærafelag  
Fysioterapeutfelag Føroya  
Havnar Arbeðmannafelag  
Havnar Arbeðskvinnufelag  
Havnar Handverkarafelag  
Heilsuhjálparafelag Føroya  
Heilsurøktarfelag Føroya  
Hjálparlæknaráð Føroya  
Samstak  
Landsfelag Handverkaranna  
Ljósmøðrafelag Føroya  
Magistarafelag Føroya  
Akademikarafelag Føroya  
Maskinmeistarafelagið  
Pedagogfelagið  
Rithøvundafelag Føroya  
S & K Felagið  
Starvsmannafelagið  
Sosialráðgevarafelag Føroya  
Tænastumannafelagið  
Yrkisfelag Studentaskúla- og HF-lærara  
YTF  
Prestafelagið

## **Kapittul 2. Avleiðingarnar av uppskotinum**

### **2.1. Fíggjarligar avleiðingar fyri land og kommunur**

Talan er í høvuðsheitum um broytingar sum mugu gerast, tí skeivleikar eru í lóggávuni. Tað ber ikki til at siga, hvørjir fíggjarligu avleiðingarnir verða, um rættingar ikki verða gjørdar.

### **2.2. Umsitingarligar avleiðingar fyri land og kommunur**

Uppskotið hevur jaligar umsitingarligar avleiðingar fyri TAKS. At lóggávan verður dagførd og gjørd greiðari lættir um umsitingina.

### **2.3. Avleiðingar fyri vinnuna**

Uppskotið hevur jaligar umsitingarligar avleiðingar fyri eftirlønarveitarar. At lóggávan verður dagførd og gjørd greiðari lættir um umsitingina.

### **2.4. Avleiðingar fyri umhvørvið**

Uppskotið hevur ikki avleiðingar fyri umhvørvið.

### **2.5. Avleiðingar fyri serstøk øki í landinum**

Uppskotið hevur ikki avleiðingar fyri serstøk øki í landinum.

### **2.6. Avleiðingar fyri ávísar samfelagsbólkar ella felagsskapir**

Uppskotið hevur avleiðingar fyri tey, sum arbeiða uttanlands hjá útlenskum arbeiðsgevara og rinda til eftirløn uttanlands, uttan at rinda skatt við inngjald. Skattaviðurskiftini viðvíkjandi teirra eftirlønarskipan koma nú aftur í rættlag.

### **2.7. Millumtjóðasáttmálar á økinum**

Uppskotið hevur ikki avleiðingar fyri millumtjóðasáttmálar á økinum.

### **2.8. Tvørgangandi millumtjóðasáttmálar**

Uppskotið hevur ikki avleiðingar fyri tvørgangandi millumtjóðasáttmálar.

### **2.9. Markaforðingar**

Uppskotið ger lóggávuna viðvíkjandi skatti av eftirlønarskipanum uttanfyri eftirlønarlógina greiðari, og minskar harvið um eina markaforðing.

### **2.10. Revsing, fyrisitingarligar sektir, pantheimildir ella onnur størri inntriv**

Uppskotið hevur ikki ásetingar um revsing, fyrisitingarligar sektir, pantheimildir ella onnur størri inntriv.

### **2.11. Skattir og avgjöld**

Uppskotið hevur við sær, at tey sum arbeiða uttanlands og rinda til eftirløn uttanlands kunnu varðveita sín frádráttarrætt, og at tey verða skattað eftir Rentutryggingarlógini við útgjald.

Eisini verður tað greiðari, hvussu renta og virðisøking í eini eftirlønarskipan skal skattast.

### **2.12. Gjöld**

Uppskotið hevur ikki ásetingar um gjöld.

### **2.13. Áleggur lógaruppskotið likamligum ella lögfrøðiligum persónum skyldur?**



Uppskotið leggur ekki skyldur á líkamligar ella lögfrøðiligar persónar.

**2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?**

Uppskotið leggur ikki heimildir til landsstýrismannin, ein stovn undir landsstýrinum ella til kommunur.

**2.15. Gevur lógaruppskotið almennum myndugleikum atgongd til privata ogn?**

Uppskotið gevur ikki almennum myndugleikum atgongd til privata ogn.

**2.16. Hevur lógaruppskotið aðrar avleiðingar?**

Uppskotið hevur ikki aðrar avleiðingar.

**2.17. Talvan: Yvirlit yvir avleiðingarnar av lógaruppskotinum**

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggarligar ella búskaparligar avleiðingar	Ja	Ja	Nei	Ja	Nei
Umsitingarligar avleiðingar	Ja	Nei	Nei	Ja	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

## Kapittul 3. Serligar viðmerkingar

### 3.1. Viðmerkingar til ta einstøku greinina

#### Til § 1, nr. 1

Tað verður nágreinað, at eftirlønargjaldið skal samsvara við ávísan prosentpart av A- og B-inntøkuni samanlagt – og ikki við ávísan prosentpart av hvørjum inntøkuslagi sær. Tað vil siga, at útrokningargrundarlagið er A- og B-inntøkan samanlagt. Tvs. at bundna eftirlønargjaldið í árinum verður roknað sum:

$$\text{Inngjald} = \text{Kravda prosentíð í árinum} \times (\text{A-inntøka í árinum} + \text{B-inntøka í árinum})$$

Hetta hevur í verki við sær, at um meira enn kravda prosentíð er rindað av A-inntøkuni, kann tað sum loypur av verða frádrigið kravda gjaldinum av B-inntøkuni í sambandi við ársuppperð.

Hinvegin er ikki møguligt at lækka bundna inngjaldið av A-inntøkuni, tí § 2, stk. 2 ásetur, at hvør einstøk lønarútgjalding samstundis skal hava eitt eftirlønarinngjald samsvarandi við í minsta lagi bundna inngjaldið í § 2, stk. 1.

#### Til § 1, nr. 2

Í sambandi við, at § 15 verður strikað, tí at prísjavningin verður avtikin, verður § 15, stk. 2 flutt til § 2, har tað verður til eitt nýtt stk. 10. Nýggja § 2, stk. 10 er sostatt einsljóðandi við § 15, stk. 2, sum verður strikað. Talan er sostatt bara um flyting av einum stykki. Sjálv ásetingin er óbroytt.

#### Til § 1, nr. 3-4

§ 13 ásetur at renta og annar vinningur eru skattafrí. Núverandi orðing nevnir bara eftirlønarskipan og kann sostatt tulkast sum, at hetta er galdandi fyri eftirlønarskipanir sum heild. Ætlanin hevur tó bara verið at áseta fyri eftirlønarskipanir sbt. Eftirlønarlógini.

Tað verður tí gjørt greitt, at ásetingarnar í § 13 einans eru galdandi fyri eftirlønarskipanir, ið eru fevndar av Eftirlønarlógini, og ikki fyri eftirlønarskipanir sum heild. Eisini verður gjørt greitt, at tey inngjöld, sum eru rindað til danskar eftirlønir eftir skiftisskipanini í § 17, stk. 5 somuleiðis eru fevnd.

Nú skuldi verið greitt, at aðrar skipanir verða ikki viðgjørðar eftir ásetingum í § 13. Tær verða viðgjørðar í øðrum lógum.

Til upplýsingar kann nevnast, at renta og annar vinningur eisini eru skattafrí í eftirlønarskipanum, ið eru fevndar av Rentutryggingarlógini. Hetta er ásett í kapitalvinningsskattalógini.

#### Til § 1, nr. 5-6

§ 14 verður strikað.

Í § 14, stk. 1. er ásett, at inngjöld til eftirlønarskipanir uttanfyri Eftirlønarlógina hava ikki frádrátt í skattskyldugu inntøkuni. Hetta hevur havt tað óhepna við sær, at eisini tær útlendsku skipanir, sum finga undantak sbt. § 1, stk. 9, og sum framvegis hava rindað inn við frádrátti og uttan eftirlønarskatt – formelt sæð – ongan frádráttarrætt hava havt í lóggávuni síðan 1. januar 2014.

Í § 14, stk. 2. er ásett, at eftirlønarskipanir uttanfyri eftirlønarlógina verða ikki skattaðar við útgjald. Eisini henda ásetingin var óheppin, tí tað kann frítaka útgjöldum frá hesum somu omanfyri nevndu útlendsku eftirlønarskipanum frá skattskyldu, hóast tær í verki ikki hava rindað nakran skatt við inngjald.

Eisini er í § 14, stk. 2 ásett, at renta og onnur virðisøking av eftirlønarskipanum uttanfyri eftirlønarlógina skal viðgerast eftir kapitalvinningskattalógini og skattast árliga. Eisini tað má tað sigast at verða óheppið tá tað umræður tær omanfyri nevndu eftirlønarskipanir. Hesar hava sostatt – formelt sæð – verið skyldugar at rinda kapitalvinningskatt av teimum inngjöldum sum eru framd síðan 1. januar 2014.

Samantikið má tí sigast, at §14 er óheppin øll sum hon er, og at hon tí má strikast afturvirkandi til 1. januar 2014, fyri at fáa hesi viðurskifti í rættlag.

### Til § 1, nr. 7-8

Prísjavning av upphæddum verður avtikin. Upphæddirnar, sum eru ásettar í § 2, stk. 4 og § 10, stk. 2 hava árliga verið við vøkstrinum í prístalinum. Úrslitið hevur verið sum víst niðanfyri:

Eftirlønarlógin	2020	2019	2018	2017	2016	2015	2014
§ 2, stk. 4, prístalsviðgerð av kr. 150.000	150.373	147.761	146.891	145.025	146.393	148.259	150.000
§ 10, stk. 2, prístalsviðgerð av kr. 400.000	400.995	394.030	391.708	386.733	390.381	395.357	400.000
§ 10, stk. 2, prístalsviðgerð av kr. 60.000	60.149	59.104	58.756	58.010	58.557	59.303	60.000
§ 10, stk. 2, prístalsviðgerð av kr. 2.500	2.506	2.463	2.448	2.417	2.440	2.471	2.500

Sum víst, so eru upphæddirnar í 2020 áleið tær somu sum í 2014 tá tær komu í gildi.

Endamálið við javningini var at tryggja upphæddirnar, soleiðis at tær ikki gjørdust ov lágar alt ov skjótt. Men við teirri gongd, sum er í prístalinum, er hetta ikki neyðugt.

Hin vegin hevur tað umsitingarligar avbjóðingar við sær, at upphæddirnar broytast árliga. Serliga tað, at tær stundum minka hevur avbjóðingar við sær fyri eftirlønarveitarar, tí tað kann hava við sær, at upphæddir tey hava avtalað við kundan, longu árið eftir kunnu vísa seg ov høgur og í stríð við lógina.

Mælt verður tí til at avtaka prísjavningina frá og við 2021. Tað vil siga, at 1. januar 2021 verður farið aftur til upprunaligu upphæddirnar, sum vóru galdandi í 2014, og tær verða ikki longur javnaðar.

Men verður tað soleiðis, at munandi prísavøkstur kemur í framtíðini, ber altíð til at dagføra upphæddirnar.

### Til § 1, nr. 9

Konsekvensrætting í sambandi við, at eftirlønarskatturin í § 12, stk. 2, síðan 1. januar 2019, ikki longur er 40%, men nú er stigvaksandi í mun til inntøku sambært skali 1 til hesa løgtingslógina.

### Til § 2, nr. 1

Gjört verður greitt, at ásetingin einans er galdandi fyri inngjöld eftir § 11 a, sum eru skattað við inngjald. Inngjöld sambært serskipanini í § 11 a, verða eisini rindað sbrt. § 11 a, men hesi rindað ikki skatt við inngjald og skulu tí ikki viðgerast eftir § 7, stk. 5 um útgjald fer fram áðrenn 60 ára aldur.

### Til § 2, nr. 2

Prísjavning av upphæddum verður avtikin. Upphæddirnar, sum eru ásettar í § 7B, stk. 1-5 hava árliga verið javnaðar við vøkstrinum í prístalinum. Úrslitið hevur verið sum víst niðanfyri:

<b>Rentutryggingarlógin</b>	<b>2020</b>	<b>2019</b>	<b>2018</b>	<b>2017</b>	<b>2016</b>	<b>2015</b>	<b>2014</b>
§ 7B, stk. 1, prístalsviðgerð av kr. 4.000	4.057	3.987	3.949	3.913	3.950	4.000	4.000
§ 7B, stk. 2, prístalsviðgerð av kr. 4.000	4.057	3.987	3.949	3.913	3.950	4.000	4.000
§ 7B, stk. 3, prístalsviðgerð av kr. 50.000	50.713	49.832	49.365	48.909	49.371	50.000	50.000
§ 7B, stk. 4, prístalsviðgerð av kr. 1.500	1.521	1.495	1.481	1.467	1.481	1.500	1.500
§ 7B, stk. 4, prístalsviðgerð av kr. 150.000	152.139	149.497	148.095	146.728	148.112	150.000	150.000
§ 7B, stk. 5, prístalsviðgerð av kr. 1.500	1.521	1.495	1.481	1.467	1.481	1.500	1.500
§ 7B, stk. 5, prístalsviðgerð av kr. 200.000	202.852	199.329	197.460	195.638	197.483	200.000	200.000

Sum víst, so eru upphæddirnar í 2020 áleið tær somu sum í 2014, tá tær komu í gildi.

Endamálið við javningini var at tryggja upphæddirnar, soleiðis at tær ikki gjørdust ov lágar alt ov skjótt. Men við teirri gongd, sum er í prístalinum, er hetta ikki neyðugt.

Hin vegin hevur tað umsitingarligar avbjóðingar við sær, at upphæddirnar broytast árliga. Serliga tað, at tær stundum minka hevur avbjóðingar við sær fyri eftirlønarveitarar, tí tað kann hava við sær, at upphæddir tey hava avtalað við kundan, longu árið eftir kunnu vísa seg ov høgur og í stríð við lógina.

Mælt verður tí til at avtaka prísjavningina frá og við 2021. Tað vil siga, at 1. januar 2021 verður farið aftur til upprunaligu upphæddirnar, sum vóru galdandi í 2014, og tær verða ikki longur javnaðar.

Men verður tað soleiðis, at munandi prísvøkstur kemur í framtíðini, ber altíð til at dagføra upphæddirnar.

### Til § 2, nr. 3

Ásett verður, at ásetingin í § 12. b, stk. 1, 1pkt er ikki galdandi fyri inngjöld fevnd av § 11 a, stk. 5. Hetta inniber at eftirløn, ið er forvunnin fyri arbeiði fyri ein útlendskan arbeiðsgevara og sum verður rindað til ein útlendskan eftirlønarveitara, framhaldandi kann verða viðgjørt eftir hesari lóg við inngjald, og eftir somu treytum sum áðrenn 1. januar 2014.

Hetta verður gjørt afturvirkandi til 1. januar 2014. Tað hevur við sær, at tey inngjöld til eftirløn, sum síðan 1. januar 2014 eru innvunnin fyri arbeiði uttanlands í starvi hjá arbeiðsgevara við heimstaði uttanlands og goldin til útlendskan eftirlønarveitara, kunnu verða fevnd av

ásetingunum í Rentutryggingarlógini. Saman við broytingini í Eftirlønarlógini, har § 14 verður strikað afturvirkandi til 1. januar 2014, hevur broytingin við sær, at hesi inngjöld kunnu verða inngoldin eftir somu treytum, sum vóru galdandi áðrenn 1. januar 2014.

### **Til § 3**

Áseting um gildiskomu.

Broytingarnar viðvíkjandi § 14 í Eftirlønarlógini og § 11 a í Rentutryggingarlógini hava virknað frá 1. januar 2014. Sostatt verður lóggivið afturvirkandi. Hetta verður mett at verða neyðugt, og einasti møguleiki í hesum føri um viðurskiftini skulu fáast í rættlag. Samanumtikið kann sigast, at broytingarnar hava við sær, at farið verður aftur til somu treytir, ið vóru galdandi áðrenn 1. januar 2014. Við eisini at lóggeva aftur til 1. januar 2014, verður tryggjað, at onki tíðarskeið verður, har treytirnar eru øðrvísi. Soleiðis kann øll eftirlønin verða viðgjørd eins og eftir somu treytum. Verður tað ikki gjørt, hevur tað við sær, at skattur má rindast av teimum inngjöldum, sum eru rindað síðan 1. januar 2014. Somuleiðis skal skattur rindast av avkasti og virðisøking síðan 1. januar 2014. Í sambandi við útgjald vildu hesi inngjöld verið skattafrí, men tað vildi verið sera trupult at skilt ímillum, hvat er skattað, og hvat ikki er skattað frammanundan.

Broytingarnar viðvíkjandi prísjavning av upphæddum koma í gildi 1. januar 2021. Orsøkin er, at TAKS longu hevur fráboðað hvørjar upphæddir verða galdandi fyri 2020. Tí verður mælt til at prísjavningin verður strikað við virknað frá 1. januar 2021.

Fíggjarmálaráðið, xx.01.2020.

**Jørgen Niclasen**  
landsstýrismaður

/ Bjarni Askham Bjarnason

### **Yvirlit yvir fylgiskjøl:**

Fylgiskjal 1: Javntekstur

Fylgiskjal 2:

Fylgiskjal 3:

## Javntekstur

Galdandi orðingar í lögtingslógini samanbornar við broyttu orðingarnar í lögtingslógaruppskotinum.

Galdandi orðingar	Lögtingslógaruppskotið
<p>§ 2. Bundna eftirlønargjaldið er frá 1. januar 2014 í minsta lagi 1 prosent av A-inntøkuni og B-inntøkuni, og eftirlønargjaldið hækkar til 12 prosent í 2026 og seinni, soleiðis: (...)</p> <p>§ 13. Rentur og annar vinningur í eini eftirlønarskipan eru hvørki skatta- ella avgjaldskyldug.</p> <p><i>Stk. 2.</i> Tað sama er galdandi fyri vinning og tap við innloysing ella sølu av partabrøvum, sølu av tekningarrætti, vinningi og tapi vegna kursbroytingar av lánsbrævagoymslu, útlutan av avtøkuvinningi ella líknandi, tá virðisbrøvini eru partur av eini eftirlønarsamansparing.</p> <p><i>Inngjald uttan frádráttarrætt í skattskyldugu inntøkuni</i></p>	<p style="text-align: center;"><b>§ 1</b></p> <p>Í lögtingslóg nr. 49 frá 14 mai 2013 um eftirløn, sum broytt við lögtingslóg nr. 152 frá 20. desember 2013, lögtingslóg nr. 69 frá 30. apríl 2018, lögtingslóg nr. 133 frá 19. desember 2014, lögtingslóg nr. 157 frá 24. desember 2015, lögtingslóg nr. 44 frá 6. mai 2015 og lögtingslóg nr. 134 frá 19. desember 2014 verða gjørdar hesar broytingar:</p> <ol style="list-style-type: none"> <li>1. Í § 2, stk. 1 verður aftan á “B-inntøkuni” sett: “samanlagt,”.</li> <li>2. Í § 2 verður sum stk. 10 sett: “<i>Stk. 10.</i> Eftirlønargjald sbrt. 1 og stk. 5, ið er minni enn 30 krónur, verður ikki álagt at rinda.”</li> <li>3. Í § 13, stk. 1 verður aftan á “eftirlønarskipan” sett: “, ið er stovnað sbrt. hesi lögtingslóg ella har inngoldið er sbrt. § 17 stk. 5 í hesi lögtingslóg,”</li> <li>4. Í § 13, stk. 2 verður aftan á “eftirlønarsamansparing” sett: “, ið er stovnað sbrt. hesi lögtingslóg ella har inngoldið er sbrt. § 17 stk. 5 í hesi lögtingslóg.”</li> <li>5. Yvirskriftin yvir § 14 verður strikað.</li> </ol>

§ 14. Inngjöld til eftirlønarskipanir, sum ikki koma undir treytirnar í hesi lögtingslóg, hava ikki frádráttarrætt í skattskyldugu inntøkuni.

Stk. 2. Útgjald sbrt. stk. 1 verða ikki skattað, tó skal rentutilvøkstur og virðisøking viðgerast eftir kapitalvinningskattalógini í samansparingartíðarskeiðnum og verða skattað árliga. Tað er eftirlønarveitari, ið flytur skattin beinleiðis til TAKS vegna eftirlønarsamansparara.

*Javning av upphæddum*

§ 15. Upphæddirnar, sum eru ásettar í § 2, stk. 4 og § 10, stk. 2 í hesi lögtingslóg, verða árliga javnaðar í mun til prístalið 1. juli 2013, sum verður sett til 100.

Broytingin í upphæddunum verður útroknað hvønn 1. juli, og saman við upphædd sbrt. § 9, stk. 4 kunngjørd av landsstýrismanninum sum galdandi fyri komandi álmanakkaár.

Stk. 2. Eftirlønargjald sbrt. § 2, stk 1 og § 2, stk. 5, ið er minni enn 30 krónur, verður ikki álagt at rinda.

§ 17.

...

Stk. 5. Persónur, sum í starvi sínum fyri arbeiðsgevara við heimstaði í Føroyum, er fevndur av eftirlønarskipan hjá donskum eftirlønarveitara, tá henda lóg kemur í gildi, kann verða undantikin hesi lögtingslóg og í staðin halda áfram við at rinda til donsku eftirlønarskipanina, hóast ásetingarnar í § 5. Treytir fyri undantøku eru, at onki verður rinda til kapitaleftirløn, og at rindað verður í minsta lagi tað í § 2, stk 1 ásetta eftirlønargjaldið, men tó ongantíð minni enn 10 prosent av føstu árslønini. Fyri inngjaldi verður veittur burtursíggingarrættur og frádráttarrættur í skattskyldugu inntøkuni. Rindað verða 40 prosent í eftirlønarskatti samsvarandi § 12, stk. 2. Útgjaldsleisturin fylgir áseting, ið er galdandi sbrt. eftirlønarsáttmálanum. Loyvi til at koma undir hesa skiftisskipan verður givið eftir

6. § 14 verður strikað.

7. Yvirskriftin yvir § 15 verður strikað.

8. § 15 verður strikað.

9. Í § 17, stk. 5 verður “verða 40 prosent í eftirlønarskatti” broytt til: “verður eftirlønarskattur”.

umsókn til TAKS. Landsstýrismaðurin ásetir við kunngerð nærri reglur.

**§ 7.**

...

*Stk. 5.* Útgjald fyri 60 ára aldur viðførir, at rindast skal eitt eykagjald uppá 25% av upphæddini til útgjaldingar fyri ta eftirløn, sum er **inngoldin** samsvarandi § 11 a. Er talan um avlamni ella deyða fyri 60 ára aldur, verður tó ikki rindað eykagjald til landskassan.

**§ 7 B.**

...

*Stk. 6.* Upphæddirnar, sum eru ásettar í hesi grein, verða árliga javnaðar í mun til prístalið 1. juli 2014, sum verður sett til 100. Broytingin í upphæddunum verður útroknað hvønn 1. juli og kunngjørd av landsstýrismanninum sum galdandi fyri komandi álmanakkaár.

**§ 12 b.** Frá 1. januar 2014 at rokna verður ikki loyvt at rinda inn á eftirlønarkontur, ið er stovnaðar sambært hesi lóg. Allar eftirlønarskipanir, ið eru stovnaðar sambært hesi lóg, verða framhaldandi í gildi og fylgja útgjaldsleisti, ið er ásettur sambært hesi lóg.

**§ 2**

Í løgtingslóg nr. 51 frá 29. desember 1971 um skatt av rentutryggingum v.m., sum seinast broytt við løgtingslóg nr. 134 frá 19. desember 2014, verða gjørdar hesar broytingar:

1. Í § 7, stk. 5 verður “inngoldin” broytt til: “skattað”.
2. § 7B, stk. 6 verður strikað.
3. Í § 12 b, stk. 1 verður aftan á 2. pkt. sum nýtt pkt. sett: “Ásetingin í 1 pkt. er ikki galdandi fyri inngjöld fevnd av § 11 a, stk. 5 í hesi løgtingslóg.”

**§ 3**

*Stk. 1.* Henda løgtingslóg kemur í gildi dagin eftir, at hon er kunngjørd.

*Stk. 2.* § 1, nr. 5-6 og § 2, nr. 3 hava virknað frá 1. januar 2014.

*Stk. 3.* § 1, nr. 7-8 og § 2, nr. 2 koma í gildi 1. januar 2021.